

आईआईटी में डेप्यूटी मैनेजर ब्रजेश करेंगे इंडिया को रिप्रेजेंट भारत और बांग्लादेश के डिफरेंटली एबलड क्रिकेट टूर्नामेंट में शहर के ब्रजेश

सिटी रिपोर्टर | इंदौर

डिसेबलड स्पोर्टिंग सोसायटी द्वारा कोलकाता इंडो-बांग्लादेश क्रिकेट सीरीज कराई जा रही है। 9 से 12 नवंबर तक डिफरेंटली एबलड कैटेगरी की इस क्रिकेट सीरीज में शहर के एक विलक्षण खिलाड़ी भी शामिल होंगे। आईआईटी में बतौर डेप्यूटी मैनेजर काम करने वाले ब्रजेश द्विवेदी का सिलेक्शन इस सीरीज के लिए किया गया है।

ब्रजेश द्विवेदी बचपन से पोलियो के शिकार हैं लेकिन बीमारी को अपनी ताकत बनाते हुए उन्होंने क्रिकेट



में बड़ी उपलब्धियां हासिल की हैं। इस साल मार्च में राजस्थान में हुए नेशनल टी-20 क्रिकेट टूर्नामेंट में उन्होंने प्रदेश का

प्रतिनिधित्व किया था। वे 2002 से 2007 तक इंडियन रेलवे की ओर से भी कई सीरीज में शामिल हो चुके हैं। आईआईटी जॉइन करने से पहले वे मध्यप्रदेश के लिए नियमित तौर पर खेलते थे। नागपुर में 1999 में हुई एक सीरीज में उन्हें नेशनल चैंपियन भी घोषित किया जा चुका है। मुंबई में हुई आईआईटी स्पोर्ट्स मीट में भी उन्होंने आईआईटी इंदौर को रिप्रेजेंट किया है।